

भारत सरकार  
महिला एवं बाल विकास मंत्रालय  
लोक सभा  
अतारांकित प्रश्न संख्या 5609  
दिनांक 04 अप्रैल, 2025 को उत्तर के लिए

महिला विकास योजनाओं के लिए निधि

5609. श्रीमती लवली आनंद:  
श्री कौशलेन्द्र कुमार:  
श्री दिनेश चंद्र यादव:  
श्री रामप्रीत मंडल:

क्या महिला और बाल विकास मंत्री यह बताने की कृपा करेंगे कि:

- (क) जुलाई, 2024-25 के बजट में घोषित 3 लाख करोड़ रुपये के कुल बजट में से महिला विकास योजनाओं पर कितनी निधि व्यय की गई है; और
- (ख) व्यय की गई निधि का योजनावार और राज्यवार ब्यौरा क्या है?

उत्तर  
महिला एवं बाल विकास राज्य मंत्री  
(श्रीमती सावित्री ठाकुर)

(क) और (ख): महिला एवं बाल विकास मंत्रालय लैंगिक समानता और महिला सशक्तीकरण को और बेहतर बनाने के लिए केंद्रीय मंत्रालयों/विभागों/राज्यों/संघ राज्य क्षेत्रों को क्षमता निर्माण और तकनीकी सहायता प्रदान करता है। ताकि वे उनकी लैंगिक बजट प्रक्रियाओं को आगे बढ़ा सके। जेंडर बजट आवंटन को केंद्रीय बजट के व्यय

प्रोफाइल के विवरण 13 के रूप में संकलित किया जाता है, मंत्रालयों/विभागों/ संघ राज्य क्षेत्रों द्वारा उनकी योजनाओं/कार्यक्रमों के लिए तैयार किया जाता है।

मंत्रालय/विभाग/ संघ राज्य क्षेत्र अपनी योजनाओं/कार्यक्रमों के उद्देश्यों को प्राप्त करने के लिए प्रगति (राज्यवार व्यय किए गए धन सहित) की निगरानी के लिए अपने संसाधनों, कार्यान्वयन एजेंसियों आदि का उपयोग करते हैं।

मंत्रालयों/विभागों/ संघ राज्य क्षेत्रों द्वारा केंद्रीय बजट 2024-25 के व्यय प्रोफाइल में बजट अनुमान के रूप में 3.27 लाख करोड़ रुपये का लैंगिक बजट आवंटन दर्शाया गया है। केंद्रीय बजट 2025-26 के व्यय प्रोफाइल के विवरण 13 में, वित्तीय वर्ष 2023-24 में वास्तविक तौर पर कुल सरकारी व्यय के रूप में 3.84 लाख करोड़ रुपये और वित्तीय वर्ष 2024-25 के संशोधित अनुमान के रूप में 3.76 लाख करोड़ रुपये की राशि दर्शायी गई है। वित्तीय वर्ष 2025-26 में विवरण 13 के अंतर्गत बजट अनुमान 4.49 लाख करोड़ रुपये है। वित्तीय वर्ष 2023-24 में योजनावार व्यय की गई निधि, 2024-25 का बजट अनुमान और संशोधित अनुमान तथा 2025-26 के बजट अनुमान व्यय प्रोफाइल 2025-26 के विवरण संख्या 13 में दिया गया है, जो <https://indiabudget.gov.in> पर उपलब्ध है।

\*\*\*\*\*